

ב"ה
אין ליכט
פון תורה
ספר
קב הישר
קרח
אידיש

838

הוצאת אמונה
ברוקלין נוא יארק,
שנת תשס"א לפ"ק

בעזרת השם יתברך

פרק עה-עו

• קרח •

אין די פרקים ווערן ערקלערט:

דער כוח פון שמירת שבת און כבוד שבת. -
פארשידענע מכשולות אין שמירת שבת. - דער
איסור פון רעדן דברי חול אין שבת. - מיזאָל
נישט איבערלאָזן די שבת'דיגע מאכלים ביי אַ
גוי'אישן בעקער. - וועגן דעם איסור פון יחוד.
דער איסור פון יין נסך, און דער חיוב אויף די
רבנים אין יעדע מדינה נישט צו געבן קיין
הכשרים אויף וויין ביז זיי וועלן וויסן זיכער אז
דער וויין איז בתכלית הכשרות. - אַ רמז אין די
ראשי תיבות פון ווארט "נסך" - "נישים,
סיוסים, כ'סף". - דער מענטש וואס ווערט נכשל
מיט יין נסך, ווערט ליידער מגולגל אין אַן אייזל.

על ידי שירת ה' היא אוצרו,

על ידי זה התורה

נקראת תורת ה'

וזהו ג"כ ענין מארז"ל פ"ב דשבת דף ל"א
סע"א, קבעת עתים לתורה כו' פלפלת בחכמה
כו', ואפילו הכי אי יראת ה' היא אוצרו אין, אי
לא לא. משל לאדם שאמר לשלוחו העלה לי
כור חיטין לעליה, הלך והעלה לו, אמר ליה,
עירבת לי בהן קב חומטין, אמר ליה, לאו,
א"ל, מוטב שלא העליתה. והענין, כי חטה
הוא כ"ב אתון דאורייתא . . . וקב חוטמין
פרש"י ארץ מלחה, והוא ענין ולא תשבית מלח
כו'. וזהו שנזכר עירבת לי בהן קב חומטין,
דתיבת לי מיותר, אלא דר"ל שע"י שירת ה'
היא אוצרו אזי התורה והחטים הם לי, ונק'
תורת ה' . . . משא"כ תורה בלא יראה כו'.

(לקוטי תורה לבעל התניא דף ו' טור א')

אינהאלט

פון פרקים ע"ה - ע"ו

- א. אין פרק ע"ה ווערט דערקלערט: די מעלה פון שמירת שבת ווי עס באַדאַרף צו זיין און דער שכר פאַר די וואָס זענען מענג דעם שבת געהעריג. ה.....
- ב. דריי זאַגן עדות איינער אויפן אַנדערן: הקב"ה, שבת און אידן. ה.....
- ג. דער מחבר רעכנט אויס גרויסע מכשולים וואָס קומען פאַר צווישן די דאַרפסטלייט. ו.....
- ד. אַן אַזוהרה נישט צו רעדן קיין דברי חול שבת, ובפרט נישט אין בית מדרש, - עס וואָלט שוין אַסך בעסער געווען ווען זיי בלייבן זיצן אין דערהיים און שלאָפן, איידער צו גיין צום מנין, און רעדן דברי חול. ו.....
- ה. דער איסור "יחוד" גייט אָן אַפילו ביי אידן, און אַוודאי ביי גוים. ז.....
- ו. דעם האַלץ-האַקער'ס עולם הבא. יח.....
- ז. די עבודה פון תהלים אין ראש השנה ביים הייליגן ר"ר אלימלך זי"ע. יח.....
- ח. לערנען תהלים מיט מפרשים. יט.....
- ט. דער גאון רבי שלמה קלוגער זאָגט אויס יעדן טאָג גאַנץ תהלים. יט.....
- י. דער צאַנזער רב וויל זיך בייטן זיין סיום הש"ס מיטן סיום תהלים. יט.....
- יא. דער כח פון תהלים. כ.....
- יב. אין פרק ע"ו ווערט ערקלערט: די האַרבקייט פון איסור יין-נסך, און דעם חוב פון די רבנים אין אַלע מדינות נישט צו געבן קיין כתב-הכשר (כשרות צייגעניש) ביז זיי וועלן זיין זיכער אז דער וויין איז בתכלית הכשרות. כא.....

- יג. די זינד פונעם רביס איז אָנגעהאָנגן אין די מכשילים..... כא
- יד. פון דער מינוט וואָס דער וויין הויבט זיך אָן אריינצוגיסן אין וויין קעלער, אויב עס וועט דאָרטן זיין א "מגע-גוי", איז אַ איסור גמור עס צוטריןקען..... כב
- טו. דער פליכט אויף די רבנים און דיינים נישט צו געבן קיין "כתב-הכשר" ביז זיי זענען זיכער אַז דער וויין איז כשר אָן צווייפל..... כג
- טז. "נס"ד" מיינט: נ- נשים; ס - סוסים; כ - כסף..... כג
- יז. ווער עס טרינקט אַפילו אַ קליין ביסל יין-נסך אין שענקען און קאַפּע-הייזער פון גויים, ווערט ער געשטרויכלט אין עריות אויך..... כד
- יח. צוליב די גלוסטונג צו איסורי עריות קומט דער מענטש צו אַ מצב, אַז ער האָט נישט קיין געלט אַפילו אויף צו קויפן אַ שטיקל ברויט..... כד
- יט. ווער עס טרינקט יין נסך ווערט מגולגל און אַ אייזל..... כה
- כ. ווער עס שיידט זיך אָפּ פון דעם איסור, איז הייליג און מקען אים רופן קדוש..... כה
- כא. פרק ע"ו בלשון הקודש - יבואר בו: חומר האיסור של יין נסך, והחיוב המוטל על הרבנים שבמדינות שלא ליתן כתב הכשר, עד שידעו בבירור שנעשה היין בכשרות * "נסך" הוא ראשי תבות: נשים, סוסים, כסף, והרמז בזה * התרגום של יין הוא חמר, לרמז שכל מי שנכשל בעוון יין-נסך יתגלגל בחמור..... לא



פרק ע"ה

אין דעם פרק ווערט דערקלערט: די מעלה פון שמירת שבת ווי עס באַדאַרף צו זיין און דער שכר פאַר די וואָס זענען מענג דעם שבת געהעריג.

א. אמרו, אונזערע חכמים האָבן געזאָגט (שבת קיח, ב) "אַלמלי שְׁמְרוּ יִשְׂרָאֵל שַׁבַּת רֵאשׁוֹנָה לֹא הָיָה שׁוֹלְטִין בָּהֶם אִוְמָה וְלָשׁוֹן" אַז ווען די אידן וואָלטן געהיטן דעם ערשטן שבת ווי עס דאַרף צו זיין וואָלט קיין שום אומה אין זייער לאַנד נישט געוועלטיגט. "וְאַלמלי מְשַׁמְרִין יִשְׂרָאֵל שְׁתֵּי שַׁבָּתוֹת מִיַּד הֵן נִגְאָלִין" און ווען די אידן זאָלן אַצינד היטן צוויי שבתים ווי עס דאַרף צו זיין וואָלטן זיי תיכף אויסגעלייזט געוואָרן, ווייל די מצוה פון שבת איז גלייך (שקולה) ווי די גאַנצע תורה. און עס ווערט גערעכנט אַזוי ווי ער וואָלט מקיים געווען אַלע מצוות פון דער תורה. און ווער עס איז מענג דעם שבת גיט מען אים אַ נחלה אָן קיין גרעניצן.

און איך האָב געזעהן אַ שלעכטן מנהג דאָס רוב פון די דאָזיגע מדינות טוען גרינגשעצן דעם כבוד פונעם הייליגן שבת און זענען מחלל שבת.

דריי זאָגן עדות איינער אויפן אַנדערן: הקב"ה, שבת און אידן

צום ערשטנס האָב איך געזעהן פיל לייט וואָס יעדן ערב שבת גייען זיי אין די קרעטשמעס און באַרן און עסן און טרינקן ביז זיי שיכור'ן זיך אָן, אַזוי ווי דאָס שיכרות פון לוט, דער נאָך קומט ער ערשט אַהיים און צוליב זייער שיכרות קען ער אַפילו קיין קידוש נישט מאַכן. און מיר האָבן אַ קיימא לן (תוס' חגיגה ג, ב ד"ה ומי), אַז דריי זאָגן עדות איינער אויף דעם אַנדערן, און דאָס זענען הקדוש ברוך הוא, דער שבת, און די אידן. און מיר האָבן געלערנט (שבועות ל,

אז עדות מוז מען זאָגן שטייענדיג, און אַ שיכור קען נישט שטיין אויף זיינע פיס, נו קען ער דען געפעלן אין די אויגן פונעם אייבישטער אז אַ שיכור זאָל קומען עדות זאָגן אויף אים, אז ער איז אַן איינציגע גאָט און ער זאָל אויך עדות זאָגן אויפן שבת, וואס זי איז קעגן אַלע תרי"ג מצוות! דעריבער דער וואָס היט זיין נפש זאָל זיך שטאַרק דערווייטערן פון דעם דאָזיגן שטרויכלונג, ווייל דער עונש דערפאַר איז זייער גרויס.

דער מחבר רעכנט אויס גרויסע מכשולים וואָס קומען פאַר צווישן די דאָרפסלייט

ב. עוד, נאָך איין שטרויכלונג האָב איך געזעהן, אז די דאָרפסלייט וואָס וואוינען אין אָפענע דערפער וואָס אַרום דעם איז נישט דאָ קיין מויער אָדער אַ מחיצה, און זיי טראָגן פון אַ רשות היחיד צו גוי'אישע הייזער און פון גוי'אישע הייזער צו זייערע הייזער, און זיי זענען זיך מורה היתר, ווייל ער וואוינט דאָרט אַליין, און קיין אַנדערע אידן וואוינען נישט דאָרט בקביעות דעריבער קען נישט אַ גוי אסרין אויף אים זיין מחיצה. אָבער זיי מאַכן אַ טעות, און זיי ווייסן נישט דעם דין, אז דאָס איז אַן איסור גמור, אפילו ער טראָגט נאָר עפעס פון זיין טיר אַרויס. דעריבער דער וואָס האָט יראת ה' דאָרף גיין מודיע זיין די דאָרפסלייט און בפרט צו די רענדאַרס, אז עס איז אַן איסור גמור צו טראָגן עפעס אום שבת אין די דערפער.

אן אזהרה נישט צו רעדן קיין דברי חול שבת, ובפרט נישט אין בית מדרש, - עס וואָלט שוין אַסך בעסער געווען ווען זיי בלייבן זיצן אין דערהיים און שלאָפן, איידער צו גיין צום מנין, און רעדן דברי חול

ג. שלישית, דאָס דריטע, האָב איך געזעהן אַ מנהג ביי די דאָרפסלייט וואָס וואוינען ווייט איינער פון אַנדערן, און שבת קומען זיי זיך צוזאַם צום מנין אין בית מדרש, און זיי

באשעפטיגן זיך מיט נאָרישקייטן, און איינער דערציילט דעם צווייטן ווי ער האָט געקויפט פּערד פּאַר אַ ביליגן פּרייז, און דער אַנדערער דערציילט ווי ער האָט געקויפט זיינע קיען אָדער אַנדערע זאַכן. און ביים גאַנצען דאָווענען שמועסן זיי נאָר פּון וואָכעדיגע ענינים, און שבת טאָר מען נישט רעדן קיין דברי חול, אַזוי ווי עס שטייט "וְדַבֵּר דְבָר" (ישעיה נח, יג) "שְׁלֹא יְהִי דְבוּרְךָ בְּשֵׁבֶת כְּשֵׁל חֹל" (שבת קיג, ע"ב) עס וואָלט שוין אַסךּ בעסער געווען ווען זיי בלייבן זיצן אין דערהיים און שלאָפן איידער צו גיין צום מנין און רעדן דברי חול, ווייל ווען זיי זענען אינדערהיים האָבן זיי נישט מיט וועמען צו רעדן וואָלטן זיי געדאָוונט, געגעסן, געשלאָפן און אפשר אויך עפעס געלערנט. און דעם מכשול טרעפן מיר בעוונותינו הרבים מערסטנס ביי די דאָרפס מענטשן.

אויך האָב איך געזעהן, אין טייל ערטער גייען די דאָרפס לייט אַ וועג פּון צוויי אָדער דריי שעה פּון שטאָט צו שטאָט צום מנין און זאָגן, אַז עס איז אַ תּחום שבת, און איך ווייס אַליין אַז עס איז דאָ דריי אָדער פיר תּחומי שבת, דעריבער בין איך מזהיר אַז אין אַלע ערטער וואָס זיי האָבן בקבלה פּון אַן ערליכן מורה הוראה וואָס ער האָט אַליין אָפּגעמאַסטן דעם תּחום, דעמאָלטס איז דאָרט מותר צו גיין אים שבת, אָבער זיי זאָלן זיך נישט פּאַרלאָזן אויף אַ מלמד אָדער אַן אַנדערען מענטש וואָס ווייסט נישט ווי אַזוי צו פּסק'ענען שאלות. און בעוונותינו הרבים אין היינטיגן דור האָט זיך געמערט פּיל לייט וואָס פּון וועגן חנופה אָדער געלט זאַכן, זענען זיי מתיר פּיל זאַכן וואָס זענען אסור מן התורה. דעריבער זאָל יעדער זען אָפּצושטעלן דעם שטרויכלונג און נישט גיין אום שבת פּון איין דאָרף צום אַנדערן, ביז ער וועט האָבן רשות פּונעם רב אין זיין מדינה.

דער איסור "יחוד" גייט אָן אַפילו ביי אידן, און אַוודאי ביי
גוים

ד. ד' ראיתי, דאָס פערטע שטרויכלונג וואָס איך האָב געזעהן איז,
אַז אין די דערפער און אין אַ טייל פון די שטעט, ווען
אידן גרייטן צו שפייז לכבוד שבת וויפיהל זיי קענען נאָר, און שיקן
דורך אַ מיידל פלייש צו אַ גוי'אישן בעקער ער זאָל עס בראַטן לכבוד
שבת, ווייל אין די מדינות זענען נישטאָ קיין קיך אויבנס ביי אידן, און
מיט דעם זענען זיי עובר אויף צוויי איסורים:

ערשטנס זענען זיי עובר אויפן איסור פון יחוד, וואָס דאָס איז אסור
אַפילו צווישן אידן, ווייל דור המלך און שמואל הנביא
ע"ה האָבן גוזר געווען אַז קיין שום זכר און נקבה זאָלן נישט זיין אַליין
אין אַ שטוב. דעריבער דער שומר, וואָס דאָס איז דאָס מיידל וואָס זי
היט דאָס פלייש מוז אַליין האָבן אַ שומר, ווייל זי טאָר נישט זיין אַליין
מיטן בעקער.

נאָך אַן איסור טוען זיי, ווייל אויב אַ איד העלפט נישט דעם בעקער
בראַטן דאָס פלייש דעמאָלטס ווערט עס אסור מן התורה. און
נישט יעדער ווייסט דעם דין, און דעריבער זאָגן זיי נישט אָן פאַרן
מיידל זי זאָל העלפן דעם בעקער בראַטן דאָס פלייש, דעריבער ווערט
עס אסור. און אין די דאָזיגע עבירות ווערן בעוונותינו הרבים פיל בעלי
בתים געשטרויכלט, און דעריבער בין איך מזהיר, יעדער זאָל דעם
מכשול אָפ טאָן פון זיין הויז, און זאָל נישט שיקן אַ מיידל אָדער אַן
אשה אַליין צו אַ בעקער, וואָס ער איז נישט אַ איד, נאָר מיט אַ שומר,
און דער איד זאָל העלפן בראַטן דאָס פלייש אָדער קאַכן דאָס
געקעכטס. למשל זי זאָל צו שאַרן קוילן צו דעם געקעכטס אָדער ער
זאָל עס אַליין לייגן אין אויבן, כדי ער זאָל נישט צוקומען צו אַן איסור
דאורייתא ח"ו. און דער וואָס איז נזהר אין די פיר זאַכן וואָס איך האָב
פריער געשריבן וועט זיין שכר געטאַפלט ווערן און ער וועט זוכה זיין
צו אַ נחלה אָן קיין גרעניצן אמן.

הוספה

אַ מורא'דיגע מעשה וואָס האָט פּאַסירט מיט איינעם וואָס האָט איינמאָל מחלל שבת געווען בשוגג צום צדיק ר' שמואל אבא פון זיכלין זצ"ל איז אַמאָל געקומען אַ איד מיט אַ בקשה, אַז אַ ביטערע צרה האָט אים ליידער געטראַפּן, און ער קען דאָס פשוט נישט אַריבערטראָגן פון גרויס צער רחמנא ליצלן. וואָס האָט פּאַסירט? אין די לעצטע חדשים יעדע פרייטאָג צו נאַכטס נאָך קבלת-שבת, ווען ער גרייט זיך מאַכן קידוש, באַפּאַלן אים פּלוצלונג אַן אויסערגעוויינליכע טיףע שלאָף, אַזוי ווייט אַז מ'קען אים אויף קיין פּאַל נישט אויפוועקן, ביז עס ווערט טאָג.

דאָס ערשטע מאָל וואָס דאָס האָט פּאַסירט האָט מען געמיינט, אַז ער האָט אפשר גע'חלש'ט, און מ'האָט אַראָפּגערוּפּן דאָקטורים, מ'האָט אָנגעווענדעט פעולות אים צו דערוועקן, און צוריקברענגען צום באַוואוסטזיין. אָבער עס האָט גאַרנישט געהאַלפּן. דאָן האָט זיך אַרויסגעוויזן אַז דאָס איז נישט קיין חלשות נאָר אַ שטאַרקער שלאָף. זינט דעמאָלטס חזר'ט זיך דאָס זעלבע יעדער פרייטאָג צו נאַכטס. בעת ער גרייט זיך צו קידוש פּאַלט ער אַריין אין אַ טיפּן שלאָף, און עס העלפט נישט קיין שום עצה און תּחבולה פטור צו ווערן פון דעם אומגליק.

אַזוי האָט דער איד דערציילט דעם רבי'ן מיט ביטערע טרערן, און ער האָט זייער געבעטן אַז דער רבי מיט זיין גרויסן כח אין הימל, זאָל אויספּועל'ן פּאַר אים אַ ישועה. דער איד, אַ פשוט'ער איד, האָט ממש נישט געקענט קומען צו זיך פון די שרעקליכע צרה, עס איז געווען ממש נוגע בנפשו, דעריבער האָט ער אַזוי געוויינט און געבעטן. ווען דער צדיק האָט געהערט זיין קשה און זיין געוויין, האָט אים דער צדיק געזאָגט: "וואָס קען איך דיר טאָן?! דו האָסט פּוגם געווען און מחלל געווען דעם הייליגן שבת, דעריבער איז אויף דיר

געקומען מדה כנגד מדה, אַזאַ ביטערע צרה, אַז דו זאַלסט פּונקט אַזוי נישט קענען מקדש זיין דעם שבת מיט'ן מאַכן קידוש. איצט אַז דער הייליגער שבת זאַלסט שטראַפּט דיך ווייל דו האָסט פּונם געווען אין איר כבוד און קדושה, איז וואָס קען איך דיר העלפּן קעגן דעם הייליגן שבת?!"

ווען דער איד האָט געהערט דעם צדיק'ס רייד, איז ער נאָך מער דערשיטערט געוואָרן, און האָט נאָך מער געוויינט מיט ביטערניש, בעטנדיג זיך ביים צדיק: "רבי, איך ווייס פון גאַרנישט, איך היט באמת שטענדיק דעם שבת קודש מיט אַלע פּרטים און דקדוקים. דער כבוד פּונ'ם שבת איז ביי מיר באמת טייער ביז גאַר, מיט וואָס האָב איך מחלל געווען דעם שבת? "אַבער דער צדיק חזר'ט ווייטער איבער דאָס זעלבע: "איך האָב דיר דאָך שוין געענטפּערט, אַז נאָר צוליב דעם חילול שבת וואָס דו האָסט עובר געווען איז דיר געקומען דער ביטערער עונש...". און דער צדיק האָט זיך מיט אים תיכף געזעגט לחיים ולשלום.

דער איז איז אַרויסגעקומען פון דאָרט דאָפּלט צעבראַכן און פאַרווייטאַגט ווי פריער. לא די וואָס דער רבי האָט אים נישט געהאַלפּן ער זאָל פּטור ווערן פון זיין ביטערע צרה, איז אים צוגעקומען נאָך אַ צרה צו זיין פריערדיגע צרה, וואָס דער צדיק באַשולדיגט אים אין אַזאַ שרעקליכע עבירה ווי חילול שבת, אַ זאָך וואָס ער ווייסט אַז ער איז קיינמאָל נישט באַגאַנגען. וואָס הייסט? ער האָט עובר געווען אויף חילול שבת? און מיט גרויס צעבראַכנקייט האָט ער זיך אומגעקערט אַהיים.

אַנקומענדיג אַהיים האָט ער דערציילט וואָס ס'איז אויף אים אַריבער אין זיכלין, אַז דער רבי זעט אויף אים אַזאַ האַרבע עבירה ווי חילול שבת, בעת ער האָט נישט קיין שום אַנונג פון אַזאַ סאָרט זאָך. ער האָט קיינמאָל נישט מחלל שבת געווען. ווען זיין

הויזגעזינד האָט דאָס געהערט זענען זיי ערשטוינט געוואָרן ביז גאָר, וויסנדיג פונקט דאָס פאַרקערטע, ווי זייער פּאָטער איז פון אייביג אָן שטאַרק געוואָרנט אין שמירת שבת קודש, אַזוי ווי עס פּאַסט זיך פאַר אַן ערליכער איד.

דאָן האָט זיך אָנגערופן איינער פון זיינע גרויסע קינדער, און געזאָגט: "דער טאַטע זאָל מיר מוחל זיין, אַז איך ערלויב מיר צו זאָגן, אַז די ווערטער פּונם רבי'ן פון זיכלין זענען נישט קיין אומזיסטע רייד, נאָר אַן אמת'ע רוח-הקודש רוהט אויף אים, און ער זעט און ווייסט זאָכן וואָס קיינער ווייסט נישט". איך וועל דיר דערציילן אַ מעשה וואָס האָט פּאַסירט. און דער זון נעמט זיך דערציילן ווי פּאַלגענד:

עס איז געווען אַמאָל אין אַ פּרייטאָג צו נאַכטס, שפעט אין דער טיפּער נאַכט ווען דער טאַטע האָט זיך אויפגעוועקט פון שלאָף און זיך געשפּירט זייער דאָרשטיג נאָך אַ טרונק וואַסער, איז ער אַראַפּגעגאַנגען פון בעט צו נעמען וואַסער צו טרינקען. אַזוי ווי עס איז אָבער געווען זייער טונקל אין שטוב, און ער האָט גאָרנישט געקענט זען, און צוליב זיין טיפּע שלאָף האָט ער אינגאַנצן פּאַרגעסן אַז ס'איז שבת אויף דער וועלט, האָט ער אָנגעצונדן רחמנא ליצלן אַ ליכט, כדי צו קענען נעמען וואַסער. ווען ער האָט געענדיגט טרינקען האָט ער אויסגעלאָשן דאָס ליכטל און איז צוריק געגאַנגען שלאָפן. אינדערפרי האָט ער נישט געדענקט די גאַנצע מעשה, אַזוי אַרום האָט ער נישט געהאַט קיין אַנונג אַז ער איז באַגאַנגען אַזאַ גרויסע עבירה."

דער זון וועלכער האָט געזען די גאַנצע פּאַסירונג, האָט זיך אָבער גאָרנישט אָנגערופן, ווייל ער האָט געוואוסט אַז זיין פּאָטער איז זיכער אַ שוגג און ער האָט אים נישט געוואָלט פּאַרשעמען. (כאָטש אין אַזאַ צייט דאָרף מען יאָ מערר זיין, און טאַקע נאָר אויף אַן איידעלן אופן, כדי נישט צו מבזה זיין דעם טאַטן, אַזוי ווי עס איז

מבואר אין שולחן-ערוך סימן ר"מ הלכות כיבוד אב-ואם, איז אמו ואביו תראו - ואת שבתותי תשמורו...).

אויך אינדערפרי האָט ער אים נישט געוואָלט דערמאָנען און אויפמערקזאַם מאַכן, נישט ווילנדיג אים פאַרשעמען, ספּעציעל נאָך דעם וואָס ס'איז שוין געווען לאַחר המעשה, און האָפּנדיג אַז נאָכאַמאָל וועט אים נישט פּאַסירן אַזאַ מכשול, דעריבער האָט ער נישט דערציילן. איצט אָבער ווען ער זעט אַז דער צדיק פון זיכלין ווייסט דאָס מיט זיין רוח הקודש, האָט ער געשפּירט אַ פּליכט אַז ער מוז אים יאָ אַנטפלעקן, כדי אַז דורך דעם וועט ער אפשר געפינען אַ רפואה צו זיין מחלה.

ווען דער איד האָט דאָס געהערט, כאַטש וואָס ער האָט קיין זאָך נישט געדענקט, אָבער ער האָט געגלייבט זיין באַליבט קינד, וועלכער איז נאָר אויסן געווען אים צו העלפּן, און האָט זיך באַלד דערויף אַרויסגעלאָזט אויפ'ן וועג צוריק קיין זיכלין. ווען ער איז אַריינגעקומען צום רבי'ן האָט ער זיך מודה געווען און דערציילט וואָס ער האָט געהערט פון זיין זון. האָט דער רבי אים געזאָגט: "דיין זון זאָגט ריכטיג. איצט איז אויף דיר די קשיא, ווי אַזוי זאָל אַ איד אין גאַנצן פאַרגעסן פּונ'ם הייליגן שבת, דאָס גאַנצע אידישקייט איז דאָך אין דעם אָפהענגיג. און אַזוי ווי דו האָסט נישט אָפּגעהיטן דעם הייליגן שבת אין האַרצן, דו האָסט מסיח דעת געווען פּונ'ם שבת, זע נאָר וואָס דו האָסט דיר גורם געווען, אַזאַ גרויסע חילול שבת רחמנא ליצלן. דעריבער און צוליב דעם איז אויף דיר געקומען די ביטערע צרה רחמנא ליצלן, אַ שטראַף מדה כנגד מדה, אַז דו זאָלסט נישט קענען צייטליך הייליגן דעם שבת מיט'ן מאַכן קידוש, פּונקט אַזוי ווי דו האָסט מחלל געווען די קדושה פון שבת.

ווען דער איד האָט דאָס געהערט האָט זיך נאָך אַמאָל ביטער צעוויינט, אוןג עבעטן אַז דער רבי זאָל אים אַרויסגעבן אַ תשובה אויף די

עבירה, און אים געבן אַ רפואה ער זאָל געהאָלפן ווערן פון זיין צרה רחמנא ליצלן.

האַט אים דער צדיק פון זיכלין געזאָגט: "וויסן זאָלסטו אַז ס'איז נישטאָ פאַר דיר קיין אַנדערע רפואה נאָר אַז עס וועט דיר אונטערקומען אַ נסיון פון שמירת שבת און דו וועסט ביישטיין דעם נסיון, דאָן וועט דער שבת זיך איבערבעטן פון איר שאַנד און תיכף וועט השם יתברך אָפטאָן פון דיר דיין צרה". דאָן האָט אים דער רבי אָנגעוואונטשן און אָפגעזענגט לחיים ולשלום. דער איד איז אַהיים געפאָרן מיט אַביסל חיזוק אויפן האַרץ, און האָט זיך שטאַרק פאַרגענומען פון היינט און ווייטער צו זיין מער אָפגעהיטן אין שמירת שבת, און האָט געהאַפּט אַז אין דעם זכות וועט ער בקרוב געהאָלפן ווערן מיט די ריכטיגע רפואה.

דער איד האָט געצויגן זיין פרנסה קוואַל פון אַ מיל וואָס ער האָט געדונגען פונ'ם פריץ. זעקס טעג האָט די מיל געאַרבעט און און דעם זיבעטן טאָג האָט עס גערוהט. כאָטש עס איז געווען אַזוינע וואָס האָבן זיך באַנוצט מיט היתרים פון אַ שטר מכירה, אַז די מיל זאָל קענען אָנגיין אויך שבת פונקט ווי אין דערוואַכן, דורך איבערשרייבן די מיל אויפן נאָמען פונעם גוי, האָט דער איד אָבער קיינמאָל נישט געזוכט אַזעלכע סאָרט "היתרים", נאָר געהיטן דעם שבת מיט אַלע דקדוקים ווי דער דאַרף צו זיין.

די מיל האָט אים טאַקע גוט געדינט ווי אַ קוואַל פון פרנסה, און האָט אים אַריינגעברענגט פרנסה בכבוד גדול. אָבער זינט די פרשה מיטן אַנטשלאָפן ווערן פאַר קידוש, האָט זיך געטוישט זיין מצב. זיין פרנסה האט אָנגעהויבן צו גיין מיטן פיטום אַראָפּ, און ער איז לא-עלינו מורא'דיג פאַראַרעמט געוואָרן. איין מאָל ווען דער איד איז געזעסן ביי זיך אינדערהיים, קומט אָן אַ שלח פונ'ם פריץ, אַז ער זאָל שוין אַריבערקומען צום פריץ אין פאַלאַץ ווייל ער וויל מיט אים

רעדן. ווען ער איז געקומען צום פריץ, זאָגט דער פריץ צו אים: "הער זיך איין, איך טראַכט אַ פּלאַן צו פאַרגרעסערן דעם מיל אין אַ גרויסע פאַרמאַט. אַ סך גרעסער ווי עס איז געווען ביז היינט. דעריבער אַזוי ווי ביז איצט האָבן מיר געהאַט אַן אָפּמאַך אַז די מיל זאָל רוען אום שבת, וועט דאָס פון איצט און ווייטער מער נישט קענען אַזוי ווייטער אָנגיין. ווייל אַזאַ גרויסע מיל קען מען נישט אָפּשטעלן אויף אַ גאַנצן טאָג. דעריבער וויל איך פון היינט און ווייטער ווען דאָס איבערבויען פונ'ם מיל וועט פאַרטיג ווערן, זאָלסטו זיך אונטערנעמען, אַז די מיל וועט אַרבעטן שבת פונקט ווי אינדערוואָכן. איר, אידעלעך, לויט ווי איך ווייס, קענט איר אייך אַן עצה געבן מיט'ן שבת... (דער שטייגער פון באַצאָלן דעם פריץ איז געווען, אַז פאַר יעדן זאַק תבואה וואָס מ'האַט געמאַלן אין די מיל, האָט ער פריץ באַקומען אַ באַשטימטן פרייז. דעריבער לויט וויפל זעק מ'האַט געמאַלן האָט דער פריץ באַקומען באַצאָלט. און אַזוי ווי שבת האָט מען נישט געאַרבעט האָט דער פריץ דערלייגט געלט לויטן צאָל זעק וואָס ער האָט פאַרפאַסט דורכאויס דעם שבת).

ווען דער איד האָט געהערט די ווערטער פונ'ם פריץ, האָט ער זיך באלד דערמאַנט וואָס דער רבי האָט אים געזאָגט, און האָט דערין געזען אַן אָנהויב פון דער ישועה, וואָס וועט קומען נאָכן ביישטיין דעם נסיון אין אָפּהיטן שבת. דעריבער האָט ער קאַטגאָריש אָפּגעוואָרפן דעם פאַרשלאָג: "געערטער פריץ", האָט ער געזאָגט, "איך וועל אויף קיין פאַל נישט אַרבעטן אום שבת קודש, אפילו איך וועל קענען פאַרדינען אַסאַך געלט דורך דעם!".

האָט דער פריץ אָנגעהויבן צו רעדן מיט ווייכער רייד: "ביי אייך אידן איז דאָך פאַראַן עצות פון מאַכן אַ שטר מכירה אויף שבת, וואָס אויף אַזאַ אופן וועסטו נישט מוזן אַליין אַרבעטן און איך וועל נישט דערלייגן קיין געלט. איז פאַרוואָס ביסטו אַזוי פאַר'עקשניט קעגן מיר, צו האַלטן די מיל פאַרשפאַרט אום שבת?" אַבער דער איד

הָאָט נישט געוואָלט הערן פון קיין שום פשרות אין דעם ענין. ער האָט געענטפערט דעם פרייץ מיט אַ פעסטע אַנטשלאָסנקייט: "אַזוי ווי ביז איצט וועל איך ווייטער אויך נישט אָפן האַלטן די מיל אום שבת, און איך וויל נישט וויסן פון קיין שום היתר אויף דער וועלט, נאָר אַזויפיל קען איך זאָגן דעם פרייץ, אַז פון היטן דעם שבת וועט פאָר איין און פאָר קיינעם נישט אַרויסקומען קיין שאַדן! מיר האָבן אַן הבטחה דערויף פון אויבערשטן".

אַבער דער פרייץ איז אויך געווען אַנטשלאָסן, און ער האָט באַשטימט אַ טערמין פון צוויי חדשים. אויב דער איד וועט מסכים זיין צו האַלטן אָפן די מיל שבת, איז גוט, אויב נישט וועט ער זיין געצוואונגען אָפצוטרעטן פונ'ם מיל, און ער וועט זוכן אַ צווייטן וועלכער זאָל פאַרטערעטן זיין אָרט און אַרויסדינגען די מיל. ווען דער טערמין איז אַריבער האָט דער פרייץ געשיקט פרעגן דעם מילנער צי ער האָט שוין אָנגענומען זיין פאָדערונג צו האַלטן אָפן דעם מיל אין שבת. אַבער ער איז געשטאַנען פעסט אויף דעם אַז שבת מוז די מיל רוען. דער פרייץ איז געוואָרן אויפגעברויזט אויף אים און האָט גלייך באַפוילן, אַז ער זאָל באַלד פאַרלאָזן די מיל.

דער איד האָט געצאָלט אַ טייערן פרייז פאַר'ן הייליגן שבת, און האָט איבערגעלאָזט זיין גאַנצע פנסה כדי נישט צו פאַרשוועכן דעם שבת. און אויסער דעם וואָס ער האָט פאַרלוירן זיין קוואַל פון פרנסה, האָט ער איצט נישט געהאַט מיט וואָס אָנצוההייבן אַ נייע פרנסה, אַזוי אַרום איז אויסגעקומען צו בלייבן פשוט אָן ברויט אין שטוב רחמנא ליצלן.

אין דער זעלבער צייט האָט זיך נאָך זיין מחלה פון אַנטשלאָפן ווערן פרייטאָג צו נאַכטס בכלל נישט אויסגעהיילט, אַזוי אַז ס'האַט אים געדריקט פון אַלע זייטן, און ער איז געוואָרן צעבראַכן ביז גאָר. אַ פרייז פאַר שמירת שבת האָט ער באַצאָלט, און דער שבת האָט

זיך נאָך נישט איבערגעבעטן. ער האָט זיך מער נישט געקענט
 איינהאַלטן, און איז אַריבערגעפאַרן קיין זיכלין צום הייליגן צדיק,
 דאָרט זיך אויסגיסן זיין צעבראַכן האַרץ. "וויסן זאָלסטו", האָט אים
 דער רבי געזאָגט ווען ער האָט דערציילט זיין פעקל צרות, "אַז די
 רפואה און ישועה וועלן קומען אויף איינמאָל. טאַקע ווייל דו האָסט
 בייגעשטאַנען דעם נסיון איז דער שבת קודש שוין געוואָרן
 איבערגעבעטן פון איר פאַרשעמטקייט. איצט וואָרט נאָך אַ ביסל און
 די מחלה וועט זיך פון דיר אָפּטראָגן און צוזאַמען מיט דעם וועסטו
 געהאַלפן ווערן מיט פרנסה. אין אַ קורצע צייט וועט דער פריץ דיך נאָך
 צוריק בעטן אויף דיין פריערדיגן אָרט אַלץ מילנער, און ער וועט מיט
 דיר גוטס טאָן נאָך מער ווי פריער".

דער איד איז אַהיים געפאַרן מיט אַ פאַרלייכטערטן געמיט,
 גלייבנדיג באמונה שלימה אַז דעם רבי'נס ווערטער וועלן
 זיכער בקרוב מקויים ווערן. ווען דער איד האָט פאַרלאָזט די מיל האָט
 דער פריץ טאַקע פאַרברייטערט און פאַרגרעסערט דעם מיל, און האָט
 עס פאַדונגען פאַר אַ צווייטן מיטן באַדינג אַז דער מיל וועט אַרבעטן
 אום שבת. און אַזוי איז טאַקע געווען, די מיל האָט אָנגעהויבן
 פונקציאָנירן און אָנגיין שבת פונקט ווי אינדערוואָכן. אָבער עס האָט
 לאַנג נישט גענומען, און דעם אויבערשטנ'ס האַנט האָט דערגרייכט די
 מיל. זינט ווען דער מיל איז אָפּן געווען אום שבת, האָט זיך געמאַכט
 גרויסע שאַדנס אינ'ם מיל. אויסערגעוויינליכע מאַדנע היזקים וואָס
 זענען געווען אויסטערליש אין יענ'ס אויגן. ווייל יעדן טאָג האָט זיך
 געמאַכט אַ צווייטע סאָרט שטרויכלונג וואָס איז קיינעם נישט געקומען
 אויפ'ן געדאַנק אַז עס קען אַזוינס פאַסירן. עס איז געווען קענטיג אַז
 עפעס פון הימל שטעלט מען דאָס אַלעס אונטער.

אַזוי אַרום אַז דער פריץ האָט אָנגעהויבן עגבערן דער געדאַנק, אַז
 דאָס איז נישט קיין צופאַל, דאָס איז נישט קיין
 געוויינליכע זאַך. נאָר זיכער אַ שטראָף פון הימל, צוליב דער רשעות

וואָס ער האָט געטאָן פאַר דעם איד, וואָס ער האָט אים פאַרטריבן פון זיין פרנסה, און אים געלאָזט אויפן וואַסער אָן קיין ברייט צום לעבן. דעריבער, אַ קורצע צייט נאָך דעם וואָס דער איד האָט זיך אומגעקערט פון זיכלין, האָט דער פרייץ אים געלאָזט רופן און געזאָגט: "אַזוי ווי איך זע אַז דער נייער מילנער איז נישט אַזוי מצליח אין די מיל, און אין צוגאַב צו דעם האָב איך אַ סך שאַדנס וואָס איך האָב מיך נישט געקענט פריער פאַרשטעלן, דעריבער בעט איך דיר, נעם איבער ווידער די מיל אין דייע הענט פונקט ווי פריער!"

האָט אים דער איד געפרעגט: "און וואָס וועט זיין וועגן שבת"?
 "איך זאָג דיר שוין מער נישט קיין דיעה דערין", זאָגט דער פרייץ, "ווייל נאָכדעם וואָס איך האָב געליטן די פאַרשידענע היזקים שלא כדרך הטבע, האָב איך געזען אַז השם יתברך איז מיט דיר, ער היט דיך און דו קענסט טאָן ווי אַזוי דיר געפעלט!" דער איד האָט זיך תיכף צוריקגעקערט צו זיין פריערדיגע שטעלע, די הצלחה האָט אים אויפגעשינט נאָך מער ווי פריער, און ער האָט געהאַט פרנסה בשפע גדול, אויך זיין מחלה האָט זיך פון אים מיטאַמאָל אָפגעטאָן, און ער האָט ווייטער געקענט פראַווען דעם הייליגן שבת פונקט ווי אַמאָל.



די ערשטע תהלים זאָגערס די צוואַנציג יאָר וואָס יעקב אבינו איז נישט געשלאָפן ביינאַכט נאָר געהיט לבן'ס שאַף, פלעגט ער אויסזאָגן גאַנץ תהלים. אויך יוסף הצדיק האָט געזאָגט תהלים ווען ער איז געווען אין תפיסה. דער ניגון פון תהלים אַליין האָט מערער געווען רחמי שמים אין די לעצטע יאָרן פון דעם הייליגן באַדיטשעווער זצ"ל, איז אַרויס אַ ביטערע גזירה פון די קאַטאַניסטן, וואָס דער ציל דערפון איז געווען

אָפּצורייסן אידישע קינדער פון די הייליגע תורה. מען האָט גענומען די קינדער און זיי פאַרטריבן אין ווייטע מדינות כדי דורכדעם זיי צו מאַכן פאַרגעסן רחמנא ליצלן די גאַנצע אידישקייט.

די קינדער האָבן געדענקט אַז אין אַן עת צרה זאָגט מען תהלים, אָבער זיי האָבן נישט געהאַט קיין תהלימ'ל און אויך נישט געדענקט די ווערטער אויף אויסנווייניג. איז זיי איינגעפאַלן אַז זיין אַלן צוזאַמען שרייען מיטן ניגון פון תהלים. אזוי האָבן זיי געטאַן, און מיטן ניגון פון תהלים אַליין האָבן זיי מעורר געווען רחמי שמים. די גזירה איז בטל געוואָרן, און די קינדער זענען צוריק אַהיים געבראַכט געוואָרן. (באַמערקונג: דאָס איז געווען אונטער צאָר אלטעקסאַנדער, ווען די גזירה איז נאָך נישט געווען אזוי שטרענג ווי אונטער'ן טיראַן צאָר ניקאָליי ימ"ש).

דעם האַלץ-האַקער'ס עולם הבא

אין די צייטן פון בעל שם טוב זי"ע איז נגזר געוואָרן אויף אַ אידישע שטאָט עס זאָל פאַרוויסט ווערן רחמנא ליצלן. דער בעל שם טוב האָט געמאַכט עליית נשמה און האָט געזען אַז די גזירה קען מען נישט אויסמעקן. אַרויסגייענדיג, האָט ער געזען אין אַ היכל אַ גרויסע ליכטיקייט. ווען ער האָט זיך אינטערעסירט וועמענס היכל דאָס איז, האָט ער זיך דערוואוסט אַז דאָס אַ היכל פון אַ דאַרפסמאַן, וואָס האַקט האַלץ און זאָגט תהלים בשעת די אַרבעט, אזוי אַז ער ענדיגט יעדן טאָג פינף מאָל גאַנץ תהלים, און די גרויסע ליכטיקייט איז פון די אותיות פון תהלים. און כאָטש ער זאָגט תהלים אויך נעבן אומריינע ערטער צוליב דעם וואָס ער ווייסט נישט, מאַכט זיין תהלים זאָגט אַ גרויסן רושם אין הימל, ווייל זיין כוונה איז אַ ריינע.

דער בעל שם טוב איז דאָן געפאַרן צום האַלץ-האַקער און אים געפרעגעט אויב ער וואַלט געוואוסט אַז מיט

זיין עולם הבא קען ער מציל זיין אַ אידישן ישוב צי ער וואָלט דאָס זיי געשאַנקען. דער איד האָט גלייך געענטפערט, "אויב איך האָב עולם הבא, גיב איך עס אָפּ!" און די גזירה איז בטל געוואָרן.

די עבודה פון תהלים אין ראש השנה ביים הייליגן ר"ר אלימלך זי"ע

דער הייליגער רבי ר' אלימלך פון ליזענסק זי"ע פלעגט ראש השנה זיך שטעלן דאָוונען ביים עלות השחר און געענדיגט דאָוונען איין שעה נאָך חצות. די סעודה האָט געדויערט אַ האַלבע שעה, דערנאָך האָט ער זיך געשטעלט צום עמוד און געזאָגט אַ גאַנצן טאָג תהלים.

לערנען תהלים מיט מפרשים

עס איז אַן אַלטער מנהג צו לערנען יעדן ראש חודש אַ פסוק תהלים מיט רש"י און אַנדערע מפרשים, פון דעם קאַפיטל וואָס איז ווי די צאָל פון די יאָרן, למשל ווען מ'זערט דרייצן יאָר פאַנגט מען אָן צו זאָגן קאַפיטל י"ד, ווייל מ'גייט אַריין אינ'ם פערצנטן יאָר. אויב דאָס קאַפיטל ענטהאַלט ווייניגער ווי צוועלף פסוקים, אַזוי אַז ס'קומט נישט אויס גענוג פאַר יעדן חודש אַ פסוק, לערנט מען אַ געוויסע צאָל פסוקים יעדן חודש, איינטיילנדיג אַזוי אַז סוף יאָר זאָל מען האָבן געענדיגט דאָס קאַפיטל מער ווי איין מאָל. אויב עס זענען דאָ מער ווי 12 פסוקים, לערנט מען 2 פסוקים אָדער מער יעדן חודש. (תהלים אהל יוסף יצחק)

דער גאון רבי שלמה קלוגער זאָגט אויס יעדן טאָג גאַנץ תהלים

שטייט אין ספר "תולדות שלמה" פאָלגענד: דער גרויסער גאון און צדיק רבי שלמה קלוגער זצ"ל פלעגט נישט שלאָפן מער ווי איין שעה אין אַ צי. ווען ער האָט זיך געוויפגעוועקט, האָט ער

אויפגעשריבן זיינע חידושי תורה, צווישן זיי די חידושים וואָס ער האָט גע'חלומ'ט. דערנאָך איז ער נאָכאַמאָל געגאַנגען שלאָפן אויף איין שעה. ווען ער איז אויפגעשטאַנען האָט ער געזאָגט תיקון חצות און אויסגעזאָגט גאַנץ תהלים. דערנאָך האָט ער זיך מכין געווען צו תפילת שחרית, ביז זיבן אַזייגער פינקטלעך, ווען ער האָט זיך געשטעלט דאַוונען.

דער צאַנזער רב וויל זיך בייטן זיין סיום הש"ס מיטן סיום תהלים

דער הייליגער צאַנזער רב זצ"ל האָט אַמאָל געהאַלטן ביים מאַכן אַ סיום הש"ס, אָבער עס איז אים געבליבן שווער איין תוספות'ל. איז ער געפאָרן צום "גוטן איד" פון ניישטאָט, ער זאָל אים זאָגן פשט אין דעם תוספות, האַלטנדיג אַז צוליב זיין צדקות וועט ער זיכער וויסן דעם ריכטיגן פשט. אַזוי איז טאַקע געווען, דער גוטער איד האָט אים פאַרענטפערט זיין קושיא.

ווען דער גוטער איד האָט זיך דערוואוסט אַז דער צאַנזער רב האָט געענדיגט גאַנץ ש"ס, האָט ער זיך שטאַרק געוואונדערט דערויף און געזאָגט: "מיר דויערן אַזוי לאַנג צו מאַכן אַ סיום אויף ספר תהלים, און דאָ מאַכט ער אַ סיום אויף ש"ס?!" האָט אים דער צאַנזער רב געפרעגט אויב ער וויל זיך בייטן מיט אים. דער גוטער איד האָט אָבער נישט מסכים געווען צום געשעפט - עס איז אים ליבערשט געווען דער סיום אויף תהלים ווי דער סיום הש"ס...

דער כח פון תהלים

אין די צייטן פון מהר"ש פון ליובאוויטש זצ"ל האָט אַ מיניסטער פאַרגעשלאָגן אַ ביטערע גזירה אויף אידן עס זאָל זיי פאַרבאָטן ווערן צו האַנדלען, און מען זאָל איינציען די גרעניצן פון די אידישע וואוין ערטער. דער מהר"ש האָט אין יענע צייט געזאָגט פיל תהלים, ביז איינמאָל, ווען ער האָט געהאַלטן ביים פסוק "מכל צרה

קב קרח - הוספה **הישר** **כא**

הצילנו ובאויבי ראתה עיני" איז געקומען אַ טעלעגראַם אַז דער מיניסטער איז פלצלונג געשטאָרבן. כן יאבדו כל אויביך.



פרק ע"ו

אין דעם פרק^א ווערט ערקלערט: די האַרבקייט פון איסור יין-נסך, און דעם חוב פון די רבנים אין אַלע מדינות נישט צו געבן קיין כתב-הכשר (כשרות צייגעניש) ביז זיי וועלן זיין זיכער אז דער וויין איז בתכלית הכשרות

א. איסור יין-נסך, דער איסור פון יין-נסך איז באַוואוסט און פאַרשפּרייט, די הייליגע תורה האָט ג'אסר'ט וויין וועלכע א גוי האָט געדינט דערמיט די עבודה זרה, משה רבנו מיט די זיבעציג זקנים אין זיין דור האָבן גוזר געווען אויף סתם יינם של נכרים (דהיינו: גויאישער וויין, אַפילו מ'האָט עס נישט געגאָסן פאַר די עבודה-זרה), נאר דאָס אליינס אז דאָס געהער פאַר א גוי מאַכט עס אסור, כדי אידן זאָלן נישט קומען חתונה האָבן מיט די גויאישע טעכטער, אַזוי ווי זיי האָבן געזינדיקט אין מדבר אין דעם אָרט שְׁטִים, בעת דאָס געשעעניש מיט זמרי (במדבר כה, א), וואָס צוליב דעם זענען אומגעקומען פיר און צוואַנציק טויזנט אידן (זע דאָרט פסוק ט). די בעלי מקובלים (די חכמים פון תורת הסוד) האָבן זייער מחמיר געווען וועגן דעם איסור^ב, און דריקן אויס זייער אַ שאַרפע שטראָף פאַר די וואָס טרינקען סתם יינם (אַז זיי האָבן נישט קיין חלק לעולם הבא).

א) אזוי ווי דער פרק איז נישט געדרוקט אין פיל אויסגאבעס (נישט אין לשון הקודש און נישט אין אידיש) צוליב דעם צענזור, ע"כ דריקען מיר איבער דעם פרק אין ביידע שפראַכען. אין די נייע קב הישר'ס איז עס שוין יא געדריקט.

ב) לאחר מעשה זמרי עמד פנחס והחרים בסוד שם המפורש ובחרם בית דין העליון והתחתון שאל ישתה אדם מישראל מיינם של עכו"ם, שכל יינם הם מביאים לע"ז ולזנות (פרקי דר"א מ"ז).

די זינד פונעם רבים איז אָנגעהאַנגן אין די מכשילים

ב. והנה, און וויבאַלד, אַז אין רוב געגענטן אונזערע, וואו מען מאַכט וויין, איז מען זיך מיקל צו טרינקען יין-נסך, און נישט נאָר וואָס זיי אַליין טרינקען, נאָר זיי פאַרקויפן עס אויך צו אַנדערע כשרע אידן, גלייך ווי עס וואַלט געווען עכט כשרע וויין, און זיינען גורם שלעכטס אויך צו אַנדערע, און די זינד פון דעם רבים איז אָנגעהאַנגען אין די זינדיקע מענטשן, וואָס זענען מכשיל אויך אַנדערע אידן.

פון דער מינוט וואָס דער וויין הויבט זיך אָן אריינצוגיסן אין וויין קעלער, אויב עס וועט דאָרטן זיין א "מגע-גוי", איז אַ איסור גמור עס צו טרינקען

ג. על כן, דעריבער ליגט אַ חוב אויף די רבנים און דיינים אין די ערטער, גוזר צו זיין אַ האַרבע גזירה - אַ גזירת נח"ש,

(ג) איבעראל ווי עס ווערט ווייטער דערמאנט "יין נסך" מיינט מען אויך סתם גוי'ש וויין וואס מ'האָט נישט געדינט פאַר עבודה זרה.

(ד) יזהר האדם מאד מסתם יינן של גוים, אף לאיזה קצת חולה ר"ל. וכדי לעורר את לב האדם בזה, אציגה נא לפניך מאמר אחד קרוש מזה"ק, ותסמר שערת בשרו של אדם מפחד לבבו אשר יפחד מגודל העונש ר"ל. וז"ל פרשת שמיני דף מ' ע"א: גוי עע"ז דאיהו מסאב ומאן דקריב בהדי' יסתאב כד יקרב ביין דישראל הא אסתאב ואסיר כו' ומאן דשתי ל' אסתאב רוחי' ואסתאב איהו ולית ל' חולקא בעלמא דאתי כו', אתר דההוא יין דמנטר שרי', הוא לא נטיר ל' לא יתנטר הוא לעלמא דאתי, הוא סאיב ל' וסאבון ל' בההוא עלמא, לא יהא ל' חולקא בההוא יין דעלמא דאתא, זכאין אינון ישראל דנטרי למאן דמנורא דמקדשא למלכא בנטירו עלאה דא, זכאין אינון בעלמא דין ובעלמא דאתי עכ"ל. ועתה ישראל, מה זאת עולה על לב האדם להורות לפניו היתר, אף לאיזה חולה קצת, לשותות מסתם יינם שבודאי נגע בהם גוי עע"ז, שאסרו לנו חז"ל באיסור גמור כיון נסך, ומבואר במאמר הוזה"ק הנ"ל, יין זה שנגע בו גוי אף שידוע שלא נסך אותה לע"ז מיד שנגע בו נטמא ואסתאב והנפש הנוגעת בו נטמא מיד בעולם העליון ולית ל' חולקא בההוא עלמא. ובעוה"ר רבים בני תמותה אינם שמים על לב להיות זהירין בזה, ולאיזה קצת חולה, אף שיש יין כשר בעיר, שותים סתם יינן בשביל שהוא יותר חזק וחסון, ולא חסים על נפשם היקרה לאבד בשביל זה חלקם בעה"ב, והי' החסון לנעורת, נעור וריק מעה"ב מכל וכל ר"ל. ודי בהערה זו. (מס' יסוד ושורש העבודה).

העתקת הזוהד ללשון הקודש: בוא וראה, כל מי שאוכל מאלו מאכלות האסורים, מתדבק בצד האחד, ומתעב נפשו וגופו, ורוח הטמאה שורה עליו, ומראה עצמו שאין לו חלק באל העליון, ואינו בא מן הצד שלו, ואינו דבוק בו. ואם יוצא כך מעולם הזה, נאחזים בו כל אלו האחוזים בצד הטומאה, ומטמאים אותו, והינם אותו כאדם שהוא מתועב מאדונו, מתועב בעולם הזה ומתועב בעולם הבא, ועל כן כתוב "ונטמתם בם" בלא אלף, כי לא נמצא רפואה אל החי'עוב שבו, ואינו יוצא מטומאתו לעולם. אוי להם, אוי לנפשיהם, שלא יתדבקו בצד החיים לעולם, כי נטמאו, או לגופם, עליהם כתוב: "כי תולעתם לא תמות וגו' והיו דדאון לכל בשר וגו'". דבי יוסי פתח ואמר: "כל עמל אדם לפיהו וגו'". המקרא הזה נאמר על השנה שדינים לאדם בעולם ההוא, שכל הדין ההוא וכל מה שסובל

דהיינו: **נדוי, חרם און שמתא**, גאָר האַרבע שטראַפֿן, אויף די מענטשן וואָס פּאַבריצירן דעם וויין, אַז פון דער מינוט וואָס דער וויין האָט אָנגעהויבן זיך אַריינגיסן אין וויין-קעלער, אויב עס וועט דאָרט אַנרירן אַ גויאישע האַנט, וועט דער וויין זיין אַ איסור גמור.

דער פליכט אויף די רבנים און דיינים נישט צו געבן קיין "כתב-הכשר" ביז זיי זענען זיכער אַז דער וויין איז כשר אָן צווייפל

ד. על כן, דערבער דאָרף מען זייער זייער אַכטונג געבן מען זאָל נישט געשטרויכלט ווערן אין די עבירה, און דער פליכט ליגט אויף די רבנים און דיינים נישט צו געבן אַ כתב-הכשר - אַ כשרות-צייגעניש - ביז זיי וועלן זיין הונדערט פּראָצענט זיכער אַז דער וויין איז כשר אָן צווייפל.

"נס"ד" מיינט: נ- נשים; ס - סוסים; כ - כסף.

ה. והנה, דער סוד פון יין-נסך איז אַ וואַרענונג, וואָס השם-יתברך האָט אָנגעזאָגט דריי מצוות צום מלך פון אידן: "לא ירבה לו נשים, ולא ירבה לו סוסים, ולא ירבה לו כסף" (דברים יז, טז-יז), ווייל די ראשי-תיבות פון **"נס"ד"** מיינען: **נ- נשים, ס - סוסים, כ - כסף**. און דאָס זענען די דריי זאַכן וואָס דער מלך פון אידן איז געוואָרנט אויף דעם נישט צו מערן זיי, און אַוודאי געוויס אַז אַלע אַנדערע אידן זענען געוואָרנט נישט צו מערן קיין פרויען, פּערד און געלט, וואָס זענען זייער האַרב, ווי פריער דערמאָנט.

בעולם ההוא, שנוקמים ממנו נקמת העולם, [כל זה הוא] "לפיהו" - בגלל פיו, שלא שמר אותו וטמא את נפשו, ולא התדבק בצד החיים בצד ימין. "וגם הנפש לא תמלא" - לא תשלים דיניה לעולם ולעולמי עולמים, דבר אחר: "לא תמלא" - לא תהא נשלמת לעולם לעלות למקומה, משום שנטמאת והתדבקה בסיטרא אחרא. רבי יצחק אומר: כל מי שנטמא בהם, כאלו עובד עבודה זרה, שהוא "תועבת ה'".

ווער עס טרינקט אפילו אַ קליין ביסל יין-נסך אין שענקען און קאָפּע-הייזער פון גויים, ווערט ער געשטרויכלט אין ערויות אויך

ו. והנה, אַ סך מענטשן ווערן געשטרויכלט אין איסורי ערויות, צוליב דעם וואָס זיי טרינקען צופיל וויין. וויסן זאָלסטו, אַז דער וואָס טרינקט יין-נסך אין די שענקען און קאָפּע-הייזער פון די גויים, אפילו אַ קליין ביסל, וועט ער געשטרויכלט ווערן מיט איסורי ערויות, ווייל "עֲבִירָה גוֹרְרֶת עֲבִירָה" - (אבות פרק ד, משנה ו) איין עבירה ציט מיט אַ צווייטע עבירה, און ער איז עובר אויף דעם איסור פון "לא ירבה נשים" ער פירט זיך אויף אַזוי ווי די פּערד, ווייל דער ענין ערויות איז גלייך צו אַ מעשה בהמה (אומבאַרעכנט וואָס דער סוף וועט זיין), ווי אונזערע חכמים זכרונם לברכה זאָגן אין מסכת סוטה (דף יד, ע"א).

צוליב די גלוסטונג איסורי ערויות קומט דער מענטש צו אַ מצב, אַז ער האָט נישט קיין געלט אפילו אויף צו קויפן אַ שטיקל ברויט

ז. ולפי זה, לויט דעם, איז דער וואָרט "יין-נסך" אַ גרויסער אָנוואונק, אַז ווער עס טרינקט יין-נסך, וועט עובר זיין אויפן לאָז פון "לא ירבה לֹד נשים", און אויך אויפן לאָז "לא ירבה לו סוסים", און צוליב דעם וועט ער נאָכער קומען צו אַרעמקייט, גרויס אַרעמקייט, ממש ער זאָל נישט האָבן אויף אַ שטיקל ברויט, ווי עס שטייט אין פסוק (משלי ו, כו): "כִּפְעַד אֶשָׁה זֹנָה עַד כִּפֹּר לֶחֶם" - צוליב די גלוסטונג צו פרעמדע פרויען, וועט ער קומען צו אַ מצב, ער זאָל נישט האָבן קיין געלט אויף צו קויפן אַ שטיקל ברויט. ממילא וועט ער שוין נישט עובר זיין אויפן "לא ירבה לו כסף" - ווייל ער וועט נישט האָבן.

(ה) מובא בספר שמחת הרגל על מגילת רות, כי מלך ספרד אחד קרא לחכמי ישראל וגזר עליהם אחד משלש, או לאכול חזיר או לשתות יין נסך, ובחרו לשתות יין של נכרים, באומרם שהוא רק איסור דרבנן. וישתו וישכרו עמו ואח"כ הביא לפניהם מאכלות אסורות ויאכלו וישבעו מאוד. ואח"כ הכשילם באיסורי ערויות. ויהי בבוקר כאשר פג יינם מעליהם אז ראו את כל הנבלה אשר עשו ובשלשתם לקו ומתו באותו שנה במיתה משונה ר"ל. (ועי' אבות דר"נ פ' ט"ז אות ב' מעשה דר"ע וכו').

נִסְ"ךְ זיינען די ראשי-תיבות פון: נ - נשים; ס - סוסים; כ - כסף. דעריבער זאל זיך אַ מענטש דערווייטערן פון דעם זינד'.

ווער עס טרינקט יין נסך ווערט מגולגל און אַ אייזל...

ח. ושמעתי, איך האָב געהערט פון מיין רבי, מיין פאָטער דער גאון ז"ל, וואָס ער האָט געהערט פון דעם הייליג מויל, פון גאון ר' יעקב העמעדליש ז"ל, אַז ווער עס ווערט נכשל אין דעם איסור פון יין-נסך, וועט מגולגל ווערן אין אַן אייזל, ווייל דער אָפטייטש פון וויין אין אַראַמיש איז "חמר", און "חמר" מיינט אויך אַן אייזל.

(ו) וסתם יינם פשתה המספחת בכמה מקומות ריש מההמון רבים שתו בפרהסיא, וגדולי הדורות הפליאו להזהיר על זה וכמה גאונים החרימו ע"ז, מרן ובית דינו, ובית דין הגדול שבשלוניקי וטורקיא, והגאון מהר"ר ליווא נשאו נהרו"ת קולם לבוויי ולאטוויי ובגזירת חרם, וכמו שבאו דברים בדפוס בספר יין המשומר. ואמרו בזה"ק דמי ששותה סתם יינם מאבד עולמו ואינו זוכה לעוה"ב. ומלבד איסורו דחמיר השותהו נלכד בחרם גאוני עולם רחמנא לצלך. (מס' לב דוד להחיד"א זל"ה פרק ט"ז).

ווער עס שיידט זיך אָפּ פון דעם איסור, איז הייליג און מקען אים רופן קדוש'

ט. על-כן, דעריבער דאַרף מען זען זיך אָפּצושיידן פון יין-נסך און
בראַנפן וואָס ווערט געמאַכט פון יין-נסך, וואָס דאָס
איז אויך אַזוי ווי יין-נסך. און ווער עס שיידט זיך אָפּ פון דעם
איסור, איז הייליג" און מקען אים רופן קדוש.



ז) קונטרס גדול הכתוב על קלף שיסד המהר"ל מפראג זי"ע

בספר אלף כתב, וז"ל: כאשר זכיתי להיות על קבר מאה"ג הכהן הגרול הש"ך זי"ע בהעלישו, ראיתי שם בקונטרס גדול הכתוב על הקלף משנות ק"ם, והוא קונטרס הבי כנישתא קרישתא עתיקא בשם, מי שבירך שיסר המהר"ל מפראג זי"ע"א לברך הנזהרים מיין נסך ויעתק פה:

מי שבירך מיוחד לנזהרים מיין נסך

"מי שבירך אבותינו אברהם יצחק ויעקב, הוא יברך את כל החסידים והפרושים הנזהרים במצוות שנצטוו ישראל, הוא יברך וירומם וינשא למעלה, את כל איש ואשה הנזהרים ביין שאסרו חכמים, בשכר המצוה הזאת יתן להם הקב"ה בנים ובני בנים עוסקים בתורה ובמצוות ומורי הוראות בישראל, ויזכו לרב טוב הצפון לצדיקים וליין הק' המשומר לעתיד לבוא, ולא יבוא מכשול וחסא ותקלה על ידם, וישאירם ויחיים ויצילם מכל צרה וצוקה ומכל נגע ומחלה, ויארץ ימיהם ושנותיהם עד עולם עם כל ישראל אחיהם ונאמר אמן".

על החלונות דביהכ"נ הקדוש שהוא אשר הם בגובה מאוד לקחתי
סולם ועליתי לשם להביט ולראות האותיות החקוקים אצל כל חלון, ושם
רשומים ר"ת על תיבת שמ"ע וכך כתוב שם:

חלון א' לימין מזרח. שדי מ'לק' עליון. לצר צפון. א', ש'חרת מ'נחה ע'רבית. ב', ש'וכן מ'רום ע'ולם.

ג', ש'עה מ'פלל ע'דתך. ערב א', שלח מ'שיח ע'ני. ב', ש'כלל מ'קדש ע'ירך.

ח) בספר מררש תלפיות אות י" כתב בשם ספר טעמי המצות וז"ל: ראיתי אנשי מעשה שהיו מחמירים על עצמן שאפילו בראיית העכורים את היין לא היו רוצים לשותחו, אע"פ שלא נגע בו הערל כיון שנתן בו עינו אין בו סימן ברכה, ומנהג ותיקין הוא. (טעמי המנהגים עמוד קלר).

הוספה

מיר ברענגען דא עטליכע אויסצוגען דרכי תשובה (קכ"ג סק"ח) וועגן די הארבקייט פון גוי'ש וויין.

א. אין ספר בית לחם יהודה שטייט אז גוי'ש וויין דארף מען מער מחמיר זיין ווי אנדערע איסורים, ווייל מענטשען נעמען עס גרינג, און א מענטש גליסט צו וויין.

ב. דער חיד"א אין ספר שיורי ברכה שרייבט זייער שארף אויף די וועלכע טרינקען גוי'ש וויין דהיינו: (1) ער איז חייב מיתא פונקט ווי יעדער וואס האלט גרינג איסורי דרבנן (עי' ברכות ג:). (2) ער פארלירט זיין עולם הבא (וזה"ק שמיני). (3) ער ווערט מגולגל אין א אייזעל, ווי די גדולי אשכנז האבען מקובל. (4) זיי ווערן פארכאפט אינעם חרם פון די גדולי הדור מהריט"ץ, ראנ"ח, של"ה, מהר"ש אבוהב. (זעה קב הישר (פרקים טו, טז, לד), די ערנסקייט פון זיין אין חרם).

ג. אין ספר שו"ת הרמ"ז (סימן מ"ט) ווארענט ער זייער שארף געגן סתם יינם כל שכן על פי סוד. ס'איז קיין ספק נישט אז אויב די וועלכע זענען מיקל ביי סתם יינם וואלטען געוויסט וואס שטייט אין זוהר הקדוש שמיני ווי גרויס ס'איז דער חטא און דער פגם אין די עולמות עליונים וואלטען זיי נישט מיקל געווען^ט.

ד. דער חכמת אדם (כלל ע"ה ס"א) שרייבט: אז דער איסור פון סתם יינם כאטש מענטשן נעמען עס לייכט ווי אלע איסורי דרבנן, באמת איז דאס זייער א הארבער איסור, און דער וואס טרינקט גוי'ש וויין רייסט

(ט) עיין במקדש מלך פרשת שמיני.

(י) שתיית יין נסך וגם סתם יינם הוא איסור חמור מאוד, והעובר על זה ושותה, עוקר נשמתו ממקום שנשרש בו בקדושה ביין המשומר בענביו, ואין לו חלק לעולם הבא. ומי ששתה יין נסך בשוגג, יש אומרים שיתענה חמשה ימים נגד חמשה פעמים גפן הכתובים בתורה ויתכפר לו. ואם שתה ואחר כך פלטו, אין עליו חטא. וראה מה שכתוב בחכ"א (כלל ע"ה ס"א), והאריכו מאוד בעונש זה המקובלים, ונתחבר ע"ז ספר מיוחד הנקרא יין המשומר, והקורא בו תסמר שערות בשרו מגודל העונש, וכתבו שקבלה בידם שהשותה סתם יינם יכשל בוראי לבעול ארמית, כמו שגזרו חכמים יינם משום בנותיהם,

אויס די נשמה פון די קדושה און פאלירט זיין עולם הבא. די האר פון מענטש שטעלן זיך אויף, זעהנדיג אין ספר יין המשומר די גרויסע שטראף פאַר דעם.

ס'איז מקובל, אז דער וואס טרינקט גוי'ש וויין, וועט נכשל ווערן מיט די האַרבסטע עבירה. דערפאר זאל יעדער זייער געווארענט זיין און זיך היטען די נשמה וועט ער זוכה זיין צו עסען פון סעודת לויתן, און יין המשומר.

ה. אין פרקי דר' אליעזר (פמ"ז) שטייט, פנחס האָט ארויסגעגעבן א חרם מיטן סוד פון שם המפורש און מיטן כתב פון די לוחות מ'זאל נישט טרינקען גוי'ש וויין.

צום אויספיר: דעריבער פירען זיך ערליכע אידען מדקדק און מחמיר זיין צו טרינקען וויין וועלכע ווערט געמאכט בתכלית הכשרות. טייל זענען מחמיר צו מאכען היימישע וויין וועגן דעם.

א מורא'דיגע מעשה פון בעל שבט מוסר, און די געוואַלדיגע זכותים פון אַ מזכה הרבים.

איך האָב זיך באַטייליגט אין אַ לווייה, אין דאָרטן געטראָפן דעם חכם ר' נתן סאַלם יצ"ו. ער האָט מיר דערציילט וועגן רבינו אליהו הכהן זצ"ל, (בעל מחבר ספר שבט מוסר, מדרש תלפיות ועוד), וואָס ער פלעגט דרשנען יעדען שבת נאָך מיטאָג אין זיין שול. האָט איינמאָל געטראָפן, דאָס ער איז פאַרשלאָפן און די הויז מענטשן האָבן אים נישט געוואַלט אויפוועקן, כאָטש קהל האָט געוואַרט אויף אים, ביז די

ובספר הזכרונות מהחסיד ר"ד שמואל אבוהב מאריך ג"כ בעונשו, ולכן כל אדם יזהר בזה מאוד לנפשו ויזכה לסעודת לויתן וליין המשומר עיי"ש. ועיין בשו"ת ברכה אות ב' שהפליג מאוד בעונש המקיל לעצמו לשתות סתם יינם, דמלבד העובר על דברי חכמים חייב מיתה, בר מן דין דאין לו. חלק לעוה"ב, כמ"ש בזה"ק פרשת שמיני, ומתגלגל בחמור כאשר קבלו גאוני אשכנז, עוד בה שנלכדים בחרם גאוני עולם רבותינו גדולי הדורות המהריט"ץ והראנ"ח והשל"ה ומהר"ש אבוהב עיי"ש.

עיין בהגהות וחידושים מבעל ישמח משה (שנדפס בסוף השו"ע) שכתב מלשון הרמ"א משמע דרך ביין נסך ולא סתם יינם, אבל בקיצור של"ה ה' תשובה כתב זאת על סתם יינם והוא סותר לרמ"א עיי"ש.

צייט פון דער דרשה איז אַריבער. ווען ער האָט זיך אויפגעכאַפט פון שלאָף איז שוין געווען שפעט, האָט ער זיך זייער געערגערט.

ר' אליהו האָט געטראַכט און געזוכט אַן עצה ווי אַזוי אָפּצוגעבן די דרשה. מוצאי-שבת נאָך הַבדלה האָט ער גענומען אַ פּעדער מיט פּאַפּיר און אָנגעהויבן שרייבן וועגן די גוטע פעולות וואָס אידן טוען אום שבת, פון אינדערפרי, ווען זיי שטייען אויף פון שלאָף, ביז מוצאי-שבת. ער האָט זיך פּאַרטיפּט מיטן שרייבן אַ גאַנצע נאַכט. ווען ער האָט געענדיגט שרייבן, איז שוין געווען ליכטיג, האָט ער גענומען אַלץ וואָס ער האָט אָנגעשריבן, אַריינגעלייגט אין קעשענע און געגאַנגען דאַווענען.

ר' אליהו פלעגט פאַרברענגען אין שול, אַפילו שוין נאָכן דאַווענען, זייער לאַנג. ווען ער איז שוין געגאַנגען אַהיים, האָט ער באַגעגנט אויפן וועג אַ גרויסע לווּי, און געהערט ווי מ'איז מספּיד דעם נפטר מיטג רויסע שבחים, און דער ספּדן איז געווען אַ גרויסער מענטש - אַ ירא חטא - האָט ער ביי זיך געטראַכט, בוודאי איז דער מת אַ צדיק, האָט ער אַרויסגענומען אַלץ וואָס ער האָט געהאַט אָנגעשריבן ביינאַכט און אַריינגעלייגט אין דער האַנט פון נפטר, און אַזוי האָט מען אים קובר געווען מיט די כתבים.

ביינאַכט נאָך דער לווּי, חלומט זיך ר' אליהו'ן, אַז עס קומט צו אים אַ מענטש און וועקט אים אויף. זיין פנים האָט געפלאַמט ווי אַ פייער, און זאָגט אים: איך בין דער מענטש וואָס מ'האַט נעכטן מספּיד געווען, און דו האַסט מיר אַריינגעלייגט אין מיין האַנט די כתבים וואָס דו האַסט געשריבן מוצאי-שבת. איידער מ'האַט מיך געברענגט פאַרן בית-דין-של-מעלה, איז אַלץ געווען טונקל פאַר מיר, ווייל איך האָב געזען פאַר מיר טויזנטער משחיתים, וואָס האָבן מיך געוואַלט כאַפן און צערייסן אויף שטיקער, אָבער דער שמש פון בית-דין-של-מעלה

פלעגט זיי פֿארטרייבן מיט אַן אויסריף: "רירט אים נישט אָן ביז נאָך דעם פסק-דין.

דער נפטר איז אַזוי ממשיך אין חלום: ווען איך בין שוין אַריינגעקומען אין זאַל פון בית-דין-של-מעלה, איז דאָרטן געשטאַנען אַ לאַנגער טיש אַרום אים זענען געזעצן אַלטע לייט. זיי האָבן מיך געפרעגט:

- וואָס האָסטו אין דיין האַנט?

האָב איך געענטפערט איך ווייס נישט. אַ געוויסער חכם - אַ צדיק, האָט דאָס מיר אַריינגעלייגט אין מיין האַנט.

ווען זיי האָבן עס גענומען באַטראַכטן וואָס שטייט דארט, איז דער גאַנצער זאַל געוואָרן פול מיט גרויס ליכטיקייט, האָבן זיי געזאָגט: דאָס איז די שריפט פון דעם צדיק ר' אליהו הכהן, דער מזכה הרבים. דורכלייענענדיק די שריפטן האָבן זיי געזען, אַז אַלץ איז נאָר וועגן די זכותים פון אידן, האָבן זיך אַלע זקנים צוזאַמען מיט דער פמליא של מעלה זייער געפרייט, און האָבן צו אים געזאָגט: וויבאַלד דו האָסט זוכה געווען צו זיין דער שליח פון דעם צדיק, פטור פון אָפגעבן דיין-וחשבון פאַר אונז, "ווייל שלוחי מצוה אינם נזוקים" - ווייל שלוחי מצוה ווערן נישט געשטרויכלט. און אַ בת-קול האָט אויסגערופן: מאַכט פאַר אים אויף די טויערן פון גערעכטיקייט.

דער נפטר זעצט פאַר: איך געפין זיך איצט אין גן-עדן, נאָר אין דיין זכות, און מיין קומען צו דיר איצט מיט די בשורה טובה איז, דו זאָלסט זיך שטאַרקן און אַנשטרענגען מיט דייןע אַלע כוחות דעם קומענדיקן שבת און איבערגעבן ברבים די דאָזיגע געשעעניש.



פרק ע"ו

אין לשון הקודש

יבואר בו: חומר האיסור של יין נסך, והחיוב המוטל על הרבנים שבמדינות שלא ליתן כתב הכשר, עד שידעו בבירור שנעשה היין בכשרות * "נסך" הוא ראשי תבות: נשים, סוסים, כסף, והרמז בזה * התרגום של יין הוא חמר, לרמז שכל מי שנכשל בעוון יין-נסך יתגלגל בחמור.

א. אסור יין-נסך הוא ידוע ומפורסם, שמשעה רבנו ושבעים זקנים שבדורו גזרו על סתם יינם של נכרים, כדי שלא יבואו ישראל לידי עריות, כמו שחטאו בשטים במעשה זמרי (במדבר כה, א), שנהרגו מחמת חטא זה עשרים וארבעה אלף מן ישראל (שם, ט). ובעלי המקובלים החמירו באסור זה והפליגו בעונש מי ששותים סתם יינם.

ב. והנה רוב מדינות הללו, במקום שעושין יין, הן מקילין בשתיית יין נסך, ולא עוד אלא שהן מוכרין סתם יינם לשארי אנשים כשרים שבישראל במקום יין כשר, וגורמין רעה גם לאחרים, וחטא הרבים תלויין באנשים החטאים האלה בנפשותם.

ג. על כן מוטל על הרבנים ודיינים שבמדינות לגזור בגזרות נח"ש על אותן האנשים שעושים יין, שמשעה שהתחיל היין למשוך אל תוך הבור, אם יהיה שם מגע נכרי, אז היין הוא אסור גמור.

ד. על כן צריכין שמירה מעולה לבלתי להכשל בעוון זה, ועל הרבנים הוא מוטל שלא ליתן כתב הכשר, עד שהוא יודע בבירור שנעשה היין בהכשר.

ה. והנה סוד יין נסך הוא אזהרה שצוה הקדוש ברוך הוא שלש מצוות למלך, וצוה (דברים יז, טז-יז): "לא ירבה לו נשים, ולא ירבה לו סוסים, ולא ירבה לו כסף", כי ראשי תיבות נס"ך הוא: נשים, סוסים, כסף. והן הן שלשה דברים שהמלך הוא מוזהר שלא להרבות, ומכל

שכן שאר בני אדם, שהן מוזהרים שלא להרבות נשים, סוסים, כסף, שהן ראשי תבות נס"ך.

ו. והנה בחטא נשים, הרבה בני אדם הן נכשלים. ודע, כי מי שהוא שותה יין נסך בבית האשפוזות של ערלים, הוא נכשל גם כן בעוון נשים זרות, כי עברה גוררת עברה (אבות פרק ד, משנה ו), והוא עובר על לאו "לא ירבה נשים", והוא נוהג כסוסים שהן שטופי זמה, כמו שאמר הכתוב (יחזקאל כג, כ): "וזרמת סוסים זרמתם", והוא מעשה בהמה, כמו שאמרו רבותינו זכרונם לברכה בסוטה (דף יד, ע"א): היא עשתה מעשה בהמה, לפיכך הביאה הסוטה קרבן של קמח שעורים, ושעורים הוא מאכל בהמה.

ז. ולפי זה רמז גדול הוא במלת יין נסך לרמז, מי שהוא שותה יין נסך - אזי עובר על לאו "לא ירבה לו נשים", ולא ירבה לו זרעו כסוסים, ואחר כך יבוא לידי עניות ודלות ממש עד ככר לחם, כמו שאמר הכתוב (משלי ו, כו): "בעד אשה זונה עד ככר לחם", וממילא "לא ירבה לו כסף", כי נס"ך הוא ראשי תבות: נשים, סוסים, כסף. על כן יראה האדם להתרחק מעוון זה.

ח. ושמעתי מפי מורי הגאון אבי ז"ל, ששמע מפי הקדוש הגאון רבי יעקב תעמרליש ז"ל, שכל מי שנכשל בעוון יין נסך, על כרחו אחר כך יהיה מגולגל בחמור, כי לשון נופל על לשון, כי תרגום של יין הוא "חמר".

על כן יראה האדם ויפריש עצמו מאיסור יין נסך ומיין שרף שעושים משמרים של יין נסך, שהוא גם כן אסור כמו יין נסך. וכל הפורש מאסור זה, נקרא קדוש, וקדוש יאמר לו.

